

مۇقەددەس كىتاب

كولوسسىلىقلارغا

يېزىلغان خەت

كولوسسلىقلارغا يېزىلغان خەت

مۇقەددەس كىتاب - يېڭى ئەھدە
(ئىنجىل)
12-قىسىم

1950-يىلىدىكى «مۇقەددەس كىتاب» نىڭ
ئۇيغۇرچە تەرجىمىسى ھازىرقى زامان
ئۇيغۇر تىلىغا ئۆزگەرتىلدى

2013

دەسلەپكى نۇسخا

www.dunyaningnuri.com

كولوسسلىقلارغا يېزىلغان خەت

مۇقەددەسلەرگە سالام

1 خۇدانىڭ ئىرادىسى بىلەن مەسىھ ئەيسانىڭ روسۇلى بولغان پائۇلۇستىن ۋە بۇرادەر تىموتېئۇستىن 2 كولوسسىدىكى مۇقەددەسلەرگە ۋە مەسىھتە مۆمىن بۇرادەرلەرگە سالام. سىلەرگە ئاتىمىز خۇدادىن مېھىر-شەپقەت ۋە ئامانلىق بولسۇن.

شۈكۈر ۋە دۇئا

3 سىلەر ئۈچۈن خۇداۋەندىمىز ئەيسا مەسىھنىڭ ئاتىسى خۇداغا شۈكۈر ئېيتىپ، ھەممىشە دۇئا قىلىپ تۇرىمىز. 4 چۈنكى مەسىھ ئەيسانىڭ ئىسمىدىن توغرىسىدىن ۋە ھەممە مۇقەددەسلەرگە بولغان مۇھەببىتىڭلار توغرىسىدىن ئاڭلىدۇق. 5 ئاسمانلاردا سىلەر ئۈچۈن ساقلانغان ئۈمىدنىڭ جەھىتىدىن خۇداغا شۈكۈر ئېيتىمىز. شۇ ئۈمىد توغرىسىدىن ئىنجىلنىڭ ھەقىقەت سۆزىنىڭ ۋاسىتىسى بىلەن ئىلگىرىدىن ئاڭلىغانىسىلەر. 6 بۇ ئىنجىل بارچە دۇنياغا يېيىلغاندەك، ئەمدى سىلەرگە ھەم كېلىپ، ئۆزۈڭلار ئاڭلاپ خۇدانىڭ مېھىر-شەپقىتىنى، ھەقىقەت بىلەن تونۇغان كۈندىن تارتىپ، ئاراڭلاردا مېۋە كەلتۈرۈپ كۆرسەندەك، پۈتۈن دۇنيادا مېۋە كەلتۈرۈپ ئۆسىدۇ. 7 سىلەر ئۈچۈن مەسىھنىڭ سادىق خىزمەتكارى بولغان ئامراق خىزمەتدەشمىز ئېپىفراستىن ھەم شۇنداق ئۆگەنگەنلىرىمىز. 8 ئۇ ئۆزى سىلەرنىڭ روھىتىكى مۇھەببىتىڭلارنى بىزگە خەۋەر بەردى.

9 بۇ سەۋەبتىن بىز ئۆزىمىز ئاڭلىغان كۈندىن تارتىپ، توختىماي سىلەر ئۈچۈن دۇئا قىلىپ، ھەممە روھىي ھېكمەتتە ۋە پەيدە خۇدانىڭ ئىرادىسىنىڭ مەرىپىتىدىن تولغايىسىلەر دەپ تىلەيمىز. 10 بۇنىڭ بىلەن خۇداۋەندىگە لايىق ھەممە ئىشتا ئۇنىڭ خۇش-رىزايىغا مۇۋاپىق ماڭىپ، خۇدانىڭ مەرىپىتى بىلەن ئۆسۈپ، ھەر ياخشى ئىشتا مېۋە كەلتۈرگەيسىلەر. 11 ئۇنىڭ ئۇلۇغلىقىنىڭ قۇدرىتىگە مۇۋاپىق تولۇق سەۋر ۋە تاقەت قىلىشقا ھەممە قۇدرەت بىلەن قۇۋۋەتلىنىپ، خۇشلۇق بىلەن ئاتىغا شۈكۈر ئېيتقايىسىلەر. 12 ئۇ ئۆزى سىلەرنى نۇردا مۇقەددەسلەرنىڭ مىراسىنى ئېلىشىڭلار ھەممىسىدە بولۇشقا لايىق قىلدى. 13 چۈنكى ئۇ بىزنى قاراڭغۇلۇقنىڭ ھۆكۈمىتىدىن قۇتقۇزۇپ، ئۆز ئامراق ئوغلىنىڭ پادىشاھلىقىغا يۆتكەپ قويدى. 14 ئۇنىڭدا قۇتقۇزۇش ۋە گۇناھلارنىڭ ئەپۋسى بىزگە بېرىلدى.

ئەيسا مەسىھ خۇدانىڭ ئوبرازىدۇر

¹⁵ ئۇ ئۆزى كۆرۈنمەس خۇدانىڭ سۈرىتىدۇر ۋە ھەممە مەخلۇقاتتىن ئىلگىرى بولۇپ، تۇنجىدۇر. ¹⁶ چۈنكى ئاسمانلاردىكى ۋە يەردىكىنىڭ ھەممىسى ئۇنىڭ ۋاستىسى بىلەن يارىتىلدى. خاھى كۆرۈنگەن نەرسىلەر، خاھى كۆرۈنمىگەن نەرسىلەر بولسۇن، خاھى ئاسماندىكى تەخت پەرىشتىلىرى يا خوجىلىقلار يا سەلتەنەتلەر يا ھۆكۈمەتلەر بولسۇن، ھەممىسى ئۇنىڭ ۋاستىسى بىلەن ۋە ئۇنىڭ ئۆزىگە يارىتىلغاندۇر. ¹⁷ ئۇ ئۆزى ھەممىسىدىن ئىلگىرىدۇر ۋە ھەممىسى ئۇنىڭدا بىر-بىرىگە باغلىنىپ مەۋجۇت بولۇپ تۇرىدۇ ¹⁸ ۋە ئۇ ئۆزى بەدەننىڭ بېشى، يەنى جامائەتنىڭ بېشىدۇر. ئۇ ھەممىسىنىڭ بىرىنچىسى بولماق ئۈچۈن، ئۆلۈكلەر ئارىسىدىن قوپقانلارنىڭ تۇنجىسى بولدى. ¹⁹ چۈنكى ھەممە كامالەت ئۇنىڭدا ماكان تۇتسۇن دەپ خۇدانىڭ خۇش-رىزايى ئىدى. ²⁰ ئۇ ئۇنىڭ كرىستىدىكى قېنى ۋاستىسى بىلەن سۈلھى تۇزغاندىن كېيىن ھەممىسىنى ئۇنىڭ ۋاستىسى بىلەن ئۆزىگە ياراشتۇرۇپ، دەرۋەقە ئۇنىڭ ۋاستىسى بىلەن يەردىكى ۋە ئاسمانلاردىكىنىڭ ھەممىسىنى ئۆزىگە ياراشتۇرغىلى مۇناسىپ كۆردى. ²¹ بىر ۋاقىت يامان ئەمەللەر قىلىپ، پىكرىڭلاردا دۈشمەن بولۇپ ئۇنىڭدىن مەھرۇم قالغان سىلەرنىمۇ، ²² ئۇ ئۆز ئالدىدا مۇقەددەس، داغسىز ۋە ئەيىبسىز تۇرغۇزۇش ئۈچۈن، جىسمانىي بەدىنىدە ئۆلۈمنىڭ ۋاستىسى بىلەن ئۆزىگە يەنە ياراشتۇردى. ²³ ئەگەر سىز ئاڭلىغان ئىنجىلدىكى ئۈمىدىن مېدىرلىماي، مەھكەم تۇرۇپ ئۆلىدىنسىز، ئىماندا چىڭ تۇرۇپ قالساڭلار، سىلەرگە شۇنداق بولىدۇ. بۇ ئىنجىل ئاسماننىڭ تېگىدىكى پۈتۈن كائىناتقا جاكارلانغان. مەن پاۋلۇسۇم شۇ ئىنجىلنىڭ خىزمەتكارى بولىدۇم.

پاۋلۇسنىڭ مەسھىيەلەر جامائىتى ئۈچۈن قىلغان خىزمىتى

²⁴ ئەمدى مەن سىلەر ئۈچۈن تارتقان زەخمەتلىرىمدە شادلىق قىلىپ، مەسھنىڭ زەخمەتلىرىنىڭ كەملىكىنى ئۇنىڭ بەدىنى ئۈچۈن، يەنى جامائەت ئۈچۈن ئۆز جىسمىمدە تولۇقلايمەن.

²⁵ چۈنكى خۇدا سىلەر ئۈچۈن ماڭا بەرگەن ۋەكىللىككە مۇۋاپىق، ھەر يەردە خۇدانىڭ سۆزىگە ئەمەل قىلىش ئۈچۈن ئۆزۈم جامائەتنىڭ خىزمەتكارىدۇرۇمەن. ²⁶ دەۋرلەرنىڭ ۋە ئادەم نەسىللىرىنىڭ ئىپتىداسىدىن بېرى يوشۇرۇنغان سىر ئەمدى ئۇنىڭ مۇقەددەسلىرىگە ئاشكارا قىلىندى. ²⁷ چۈنكى خۇدا ئۇلارغا بۇ سىرنىڭ شان-شەرىپى تائىپلەرنىڭ ئارىسىدا قانداق غەنىي ئىكەنلىكىنى بىلدۈرگىلى خالىدى. ئۇ سىر سىلەرنىڭ ئاراڭلاردا شان-شەرەپنىڭ ئۈمىدى بولغان مەسىھ ئۆزىدۇر. ²⁸ بىز ئۇنى جاكارلاپ، ھەر ئادەمنى مەسھتە كامىل تۇرغۇزايلى دەپ، ھەممە ھېكمەت بىلەن ھەر ئادەمگە نەسھەت قىلىپ، ھەر ئادەمگە تەلىم بېرىمىز. ²⁹ ئۇنىڭ ئۈچۈن مەن ھەم ئۆزۈمدە قۇدرەت بىلەن ئىشلىگۈچىنىڭ قىلدۇرغىنىغا مۇۋاپىق تىرىشىپ ئىشلەيمەن.

2¹ خالايمەنكى، سىلەر ئۈچۈن ۋە لائودىكىيادىكىلەر ئۈچۈن ۋە جىسىمچە يۈزۈمنى كۆرمىگەن باشقىلارنىڭ ھەممىسى ئۈچۈن قانداق تولا ئىجتىھات قىلغىنىمنى بىلگەيسىلەر. 2² چۈنكى ئۇلار مۇھەببەتتە بىرلەشكىنى بىلەن ئۆز كۆڭۈللىرىگە تەسەللى تېپىپ، پەننىڭ ھەممە بىلىشىنىڭ غەنىيلىكىگە، دەرۋەقە خۇدانىڭ سىزنى بىلمەكلىكىگە يەتكەي دەپ ئارزۇيۇم بار. ئۇ سىز مەسىھ ئۆزىدۇر. 3³ چۈنكى ھېكمەتنىڭ ۋە مەرىپەتنىڭ ھەممە خەزىنىلىرى ئۇنىڭدا ساقلانغاندۇر.

ئاتوغرا تەلىملەردىن ئاگاھلاندۇرۇش

4⁴ ھېچ كىشى سىلەرنى سىلىق سۆزلەر بىلەن ئالدىمىسۇن دەپ، شۇنى ئېيتىمەن. 5⁵ چۈنكى جىسىمچە يىراقتا بولساممۇ، روھچە سىلەر بىلەن بولۇپ، سىلەرنىڭ تەرتىپىڭلارنى ۋە مەسىھكە بولغان ئىمانىڭلارنىڭ مەھكەملىكىنى كۆرۈپ خۇشتۇرمەن.

6⁶ خۇداۋەندە مەسىھ ئەيسانى قوبۇل قىلغىنىڭلاردەك، ئۇنىڭدا يۈرۈپ،

7⁷ يىلتىز سېلىپ ئۇنىڭدا تەمىر قىلىنىپ، ئىماندا مەھكەملىنىپ، ئۆگەنگىنىڭلاردەك، شۈكۈر قىلىشتا ئېشىڭلار. 8⁸ ئېھتىيات قىلىڭلاركى، مەسىھكە مۇۋاپىق بولماي، بۇ دۇنيانىڭ قائىدە-قانۇنىيەتلىرى بويىچە، ئادەملەرنىڭ رەسمىگە مۇۋاپىق بولغان پەلسەپە ۋە بىمەنە ئالدامچىلىك بىلەن ھېچكىم سىلەرنى ئازدۇرۇپ ئەسىر قىلمىسۇن. 9⁹ چۈنكى خۇدالىقنىڭ ھەممە كامالىتى جىسىمچە مەسىھتە ماكان تۇتۇپ تۇرىدۇ 10¹⁰ ۋە ئۇنىڭدا كامالەتكە شېرىك بولدىڭلار. ئۇ ئۆزى ئاسماندىكى ھەممە سەلتەنەت ۋە ھۆكۈمەتلەرنىڭ بېشىدۇر.

11¹¹ ئۇنىڭ ئۆزىدە قول بىلەن بولمىغان بىر خەتنە بىلەن خەتنە قىلىنىپ، مەسىھنىڭ خەتنىسى بىلەن ئۆز جىسمانىي گۇناھ بەدىنىڭلارنى بىر ئېگىندەك سالدىڭلار. 12¹² ئۇنىڭ بىلەن بىللە چۆمۈلدۈرۈشتە دەپنە قىلىنىپ، ئۇنى ئۆلۈكلەر ئارىسىدىن قوپۇرغان خۇدانىڭ قۇدرىتىگە ئىشىنىپ ئۇنىڭ بىلەن تىرىلدۈرۈلدىڭلار. 13¹³ ئۇ سىلەر گۇناھلىرىڭلارنىڭ ۋە جىسىمىڭلارنىڭ خەتنىسىزلىكىدە ئۆلگەنلەرنى ئۇنىڭ بىلەن تىرىلدۈرۈپ، ھەممە گۇناھلىرىمىزنى ئەپۇ قىلدى. 14¹⁴ بىزگە زىت بولۇپ يولمىزنى توسىدىغان قائىدە خەتنى يوقىتىپ، ئۇنى كرىستكە مىخلاپ ئوتتۇرىدىن كۆتۈردى. 15¹⁵ سەلتەنەتلەرنى ۋە ھۆكۈمرانلارنى ياراغسىزلىنىدۇرۇپ، ئۇلار ئۈستىدىن مەسىھ بىلەن غالىب بولۇپ، ئۇلارنى ئاشكارا رەسۋا قىلدى.

16¹⁶ ھېچكىم بىمەك يانچىمەك جەھىتىدىن ياھىيەت جەھىتىدىن يايىڭى ئاي ياشابات جەھىتىدىن سىلەرنى ھۆكۈم قىلمىسۇن. 17¹⁷ چۈنكى بۇلار كېلىدىغاننىڭ سايىسى بولىدۇ. لېكىن ھەقىقىي جىسىم ئۆزى مەسىھتدۇر. 18¹⁸ ھېچكىم ئۆزىنى كەمتەر كۆرسىتىپ پەرىشتىلەرگە ئىبادەت قىلىپ، كۆرگەن روھىي كۆرۈنۈشلىرى ئۈچۈن پەخىرلىنىپ، سەۋەبسىز ئۆز جىسمانىي زېھنىدە يوغانلىق قىلىپ تۇرۇپ، نۇسرەت مۇكاپاتىنى سىلەردىن ئالمىسۇن. 19¹⁹ شۇنداقلا باش بولغان مەسىھ ئۆزىگە باغلاقلق ئەمەس. مەسىھتىن پۈتۈن بەدەن بېغىشلار ۋە پەيلەرنىڭ ياردىمى بىلەن بىرلىشىپ، خۇدا بەرگەن ئۆسۈشى بىلەن ئۆسىدۇ.

²⁰ مەسھ بىلەن دۇنيانىڭ قائىدە-قانۇنىيەتلەرگە نىسبەتەن ئۆلگەن بولساڭلار، نېمىشقا تېخى دۇنيادا ياشىغاندەك شۇنداق قائىدىلەرگە، ²¹ يەنى «تۇتمىغىن»، «تېتىمىغىن» ياكى «تەگمىگىن» دەيدىغان قائىدىلەرگە بويۇن سۈنمىسىلەر؟ ²² بۇنىڭ ھەممىسى ئادەملەرنىڭ ئەمىرلىرى ۋە تەلىملىرىگە مۇۋاپىق بولۇپ، ئىشلىتىشتە بارا-بارا يوقىلىدۇ. ²³ بۇ قائىدىلەر ئۆزلۈكتىن بولغان ئىبادەت ۋە كەمتەرلىك ۋە بەدەننى قىينىماقلىق بىلەن بولۇپ، «ھېكمەت» دەپ ئاتىلىدۇ. لېكىن مۇنداق ئىشلار ھېچ نەرسىگە ئىززەتمەي، بەلكى نەپسىنى تويدۇرماق ئۈچۈن بولىدۇ.

ئەيسا مەسھتىن كەلگەن يېڭى ھايات

3 ¹ مەسھ بىلەن تىرىلىپ قوپقان بولساڭلار، يۇقىرىدىكى نەرسىلەرنى ئىزدەڭلار، چۈنكى ئاندا مەسھ خۇدانىڭ ئوغلىدا ئولتۇرىدۇ. ² يەردىكى نەرسىلەرنى ئەمەس، ئەمما يۇقىرىدىكى نەرسىلەرنى پىكىر قىلىڭلار. ³ چۈنكى سىلەر ئۆلگەنسىلەر ۋە تىرىكلىكىڭلار خۇدادا مەسھ بىلەن يوشۇرۇلۇپ تۇرىدۇ. ⁴ تىرىكلىكىمىز بولغان مەسھ ئۆزى ئاشكارا بولىدىغان ۋاقىتتا سىلەر ھەم ئۇنىڭ بىلەن شان-شەرەپتە ئاشكارا بولىسىلەر.

⁵ ئۇنىڭ ئۈچۈن زېمىنىي ئەزالىرىڭلارنى، يەنى زىننى، ناپاكلىقنى، ھاۋايى-ھەۋەسنى، شەھۋەتنى ۋە بۇتپەرەسلىكتەك بولغان تەمەخورلۇقنى ئۆلتۈرۈڭلار. ⁶ چۈنكى شۇنداق ئىشلار سەۋەبىدىن خۇدانىڭ غەزىپى كېلىدۇ. ⁷ سىلەر ھەم ئىلگىرى بۇ گۇناھلاردا ياشىغىنىڭلاردا ئۇلاردا يۈرەتتىڭلار. ⁸ لېكىن ئەمدى ئۆزۈڭلاردىن شۇنىڭ ھەممىسىنى، يەنى غەزەپنى، ئاچچىقنى ۋە يامانلىقنى تاشلاپ، ھاقارەت ۋە نالايىق گەپتىن ئاغزىڭلارنى يىغىڭلار. ⁹ بىر-بىرىڭلارغا يالغان سۆزلىمەڭلار، چۈنكى كونا ئادەمنى ئەمەللىرى بىلەن بىر ئېگىندەك سېلىپ، ¹⁰ يېڭى ئادەمنى كىيىدىڭلار. ئۇ ئۆزى ياراتقۇچىسىنىڭ سۈرىتىگە مۇۋاپىق مەرىپەتتە يېڭىلىنىدۇ. ¹¹ مۇنداق نە يۇنانىي ۋە نە يەھۇدىي، نە خەتنىلىك ۋە نە خەتنىسىزلىك، نە باربار نە ئىسكىت، نە قۇل نە ھۆر، بەلكى مەسھ ھەر نەرسە بولۇپ، ھەممىسىدىدۇر.

¹² ئۇنىڭ ئۈچۈن خۇدانىڭ ئىلغانغان مۇقەددەس ۋە ئامراقلىرىدەك كۆڭۈل شەپقەتلىكىنى، مۇلايىملىقىنى، كەمتەرلىكىنى، ياۋاشلىقىنى ۋە سەۋرىنى كىيىپ، ¹³ بىر-بىرىڭلارغا سەۋر-تاقەت قىلىپ، بىر-بىرىڭلارنى ئەپۋ قىلىڭلار. ئەگەر بىرىڭلارنىڭ يەنە بىرىگە شىكايىتى بار بولسا، مەسھ سىلەرنى كەچۈرگەندەك، سىلەر ھەم كەچۈرۈڭلار. ¹⁴ ئەمما بۇنىڭ ھەممىسىنىڭ ئۈستىگە كامالەتنىڭ رىشتىسى بولغان مۇھەببەتنى كىيىڭلار.

¹⁵ مەسھنىڭ ئامانلىقى كۆڭۈللىرىڭلاردا سەلتەنەت قىلسۇن، چۈنكى ئۇنىڭ ئۆزىگە قىچقىرىلىپ، بىر بەدەندەك بولدۇڭلار، ۋە شۇكرانىلىك بولۇڭلار. ¹⁶ مەسھنىڭ سۆزى ئىچىڭلاردا كەڭرىچىلىك بىلەن ماكان تۇتسۇن، زەبۇرنىڭ كۈيلىرى ۋە مەدھىيىلەر ۋە روھىي شېئىرلار بىلەن بىر-بىرىڭلارغا ھەممە ھېكمەتتە تەلىم بېرىپ، نەسەھەت قىلىپ، شۇكرانىلىك

بىلەن كۆڭۈللىرىڭلاردا خۇداغا ھەمد ئوقۇڭلار. ¹⁷ ھەرنېمە قىلساڭلار، خاھى سۆز بىلەن، خاھى ئەمەل بىلەن قىلساڭلار، ھەممىسىنى خۇداۋەندە ئەيسانىڭ ئىسمى بىلەن قىلىپ، ئۇنىڭ ۋاستىسى بىلەن خۇدا ئاتىغا شۈكۈر قىلىڭلار.

ئۆز-ئارا مۇناسىۋەتلەر

¹⁸ ئەي خوتۇنلار، خۇداۋەندىدىكىلەرگە لايىق بولغاندەك ئۆز ئەرلىرىڭلارغا بويۇن سۈنۈڭلار. ¹⁹ ئەي ئەرلەر، خوتۇنلىرىڭلارنى دوست تۇتۇپ، ئۇلارغا ئاچچىقلانماڭلار. ²⁰ ئەي بالىلار، ھەر ئىشتا ئۆز ئاتا-ئانىلىرىڭلارغا ئىتائەت قىلىڭلار، چۈنكى شۇنداق قىلىمىڭلار خۇداۋەندىگە مەقبۇلدۇر. ²¹ ئەي ئاتىلار، جۈرئەتسىز بولمىسۇن دەپ، ئۆز بالىلىرىڭلارنى ئاچچىقلاندۇرماڭلار. ²² ئەي خىزمەتكارلار، ھەر ئىشتا ئۆز جىسمانىي خوجىلىرىڭلارغا ئىتائەت قىلىڭلار، كۆزگە كۆرۈنۈپ ئادەملەرنى رازى قىلماق ئۈچۈن ئەمەس، بەلكى كۆڭۈلنىڭ مەيلى ۋە خۇداۋەندىنىڭ قورقۇنچىسى بىلەن ئىتائەت قىلىڭلار. ²³ ھەرنېمە قىلساڭلار كۆڭۈلنىڭ خۇشلۇقى بىلەن قىلىپ، ئادەملەرگە قىلغاندەك ئەمەس، بەلكى خۇداۋەندىگە قىلغاندەك خىزمەت قىلىپ، ²⁴ خۇداۋەندىدىن مىراس ئىنئامىنى ئالىدىغىنىڭلارنى بىلىڭلار. سىلەر خىزمەت قىلىدىغان خوجا مەسھ ئۆزىدۇر. ²⁵ يامانلىق قىلغان كىشى ئۆزى قىلغان يامانلىقنى تاپىدۇ. چۈنكى يۈز-خاتىرە قىلىش يوقتۇر.

4 ¹ ئەي خوجىلار، ئاسماندا سىلەرنىڭ بىر خوجاڭلار بار بولغىنىنى بىلىپ، خىزمەتكارلىرىڭلارغا ھەقىقەت ۋە ئىنساپ كۆرسىتىڭلار. ² توختىماي دۇئا قىلىپ، دۇئادا شۈكۈر بىلەن ئويغاق تۇرۇڭلار. ³ مەسھنىڭ سىرىنى بايان قىلغىلى خۇدا بىزگە سۆزنىڭ ئىشىكىنى ئاچقاي دەپ، بىز ئۈچۈن ھەم دۇئا قىلىڭلار. ئۇ سىر ئۈچۈن مەن ئۆزۈم زەنجىرلەر بىلەن باغلانغانمەن. ⁴ دۇئا قىلىڭلاركى، ئۇ سىرنى كېلىشىملىك سۆز بىلەن بايان قىلالغىيمەن. ⁵ تاشقىرىدىكىلەر بىلەن يۈرۈشتە پەملىك بولۇپ، پۇرسەتتىن پايدىلىنىڭلار. ⁶ سۆز قىلىشىڭلار يېقىشلىق بولۇپ، تۈز بىلەن تەڭشەكلىك بولسۇن. ھەر كىشىگە قانداق جاۋاب بېرىشىڭلارنى بىلگەيسىلەر.

ئاخىرقى سۆز ۋە سالام

⁷ ئامراق بۇرادەر بولۇپ ئىشەنچلىك خىزمەتكار ۋە خۇداۋەندىدە خىزمەتدەشم بولغان تىكىكۇس مېنىڭ ھەممە ئەھۋالىمنى سىلەرگە بىلدۈرىدۇ. ⁸ بۇ جەھەتتىن بىزنىڭ توغرىمىزدىن خەۋەر

تاپمىقىنلار ئۈچۈن ئۇنى قېشىڭلارغا ئەۋەتتىم. ئۇ ئۆزى كۆڭۈللىرىڭلارغا تەسەللى بېرىدۇ. ⁹ سىلەردىن بولغان ئىشەنچلىك ۋە ئامراق بۇرادەر ئۈنپىسىمۇنى ھەم ئۇنىڭ بىلەن بىرگە ئەۋەتتىم. بۇلار بۇ يەردىكى ھەممە ئىشلار توغرىسىدىن خەۋەر بېرىدۇ.

¹⁰ مەن بىلەن ھەم ئەسىر بولغان ئارىستارخۇس سىلەرگە سالام ئېيتىدۇ ۋە بارناپاسنىڭ ئىككى تۇغقىنى ماركۇس سالام ئېيتىدۇ. ئۇنىڭ توغرىسىدىن ئىلگىرى بۇيرۇق تاپتىڭلار، قېشىڭلارغا كەلسە، ئۇنى قوبۇل قىلىڭلار. ¹¹ يۈستۇس دېگەن ئەيسا ھەم سالام ئېيتىدۇ. خەتلىكلىرىدىن يالغۇز بۇلار خۇدانىڭ پادىشاھلىقى ئۈچۈن مېنىڭ ھەمكارلىرىم بولۇپ، ماڭا تەسەللى كەلتۈرگەندۇر.

¹² سىلەردىن بولۇپ مەسھنىڭ خىزمەتكارى بولغان ئېپافراس سىلەرگە سالام ئېيتىدۇ. ئۇ ئۆزى سىلەرنىڭ خۇدانىڭ ھەممە ئىرادىسىنى كامىل ۋە شەكسىز بىلىپ، چىڭ تۇرمىقىڭلار ئۈچۈن سىلەرنىڭ جەھىتىڭلاردىن ھەمىشە دۇئادا ئىجتىھات قىلىپ تۇرىدۇ. ¹³ چۈنكى ئۇنىڭ توغرىسىدا گۇۋاھلىق بېرىمەنكى، ئۇ سىلەر ئۈچۈن ۋە لائۇدىكىيادىكىلەر ئۈچۈن ۋە ھېيراپولىستىكىلەر ئۈچۈن تولا غەيرەت قىلىدۇ.

¹⁴ ئامراق تېۋىپ لۇقا ۋە دېماس سىلەرگە سالام ئېيتىدۇ.

¹⁵ لائۇدىكىيادىكى بۇرادەرلەرگە ۋە نىمفاغا ۋە ئۇنىڭ ئۆيىدىكى جامائەتكە سالام ئېيتىڭلار.

¹⁶ بۇ خەت سىلەرنىڭ ئاراڭلاردا ئوقۇلغاندىن كېيىن، ئۇنى لائۇدىكىيادىكىلەرنىڭ جامائىتىدە ھەم ئوقۇتقۇزۇڭلار ۋە سىلەر ھەم لائۇدىكىيادىكىلەرنىڭكىنى ئوقۇغايىسىلەر.

¹⁷ ئاركىپۇسقا: «سەن خۇداۋەندىدە قوبۇل قىلغان خىزمىتىڭگە كۆڭۈل قويۇپ يۈتكۈزگەيسەن» دەپ ئېيتىڭلار.

¹⁸ مەن پاۋلۇس ئۆز قولۇم بىلەن سالامنى پۈتتۈم. زەنجىرلىرىمنى ياد قىلىڭلار. مېھىر-شەپقەت سىلەر بىلەن بولسۇن.